

## एक नजर में

### शताब्दी वर्ष के रूप में मनाया वाजपेयी का जन्मदिन



भौरासा। नगर भाजपा द्वारा भारत के पूर्व प्रधानमंत्री भारत रत्न श्रद्धेय स्व श्री अटलबिहारी वाजपेई जी का जन्मदिन भाजपा कार्यकर्ताओं ने जन्मशताब्दी वर्ष के रूप में मनाया गया। भौरासा के बाबा भवननाथ मण्डल के अंतर्गत भाजपाइयों ने जन संजी एवं मिशाबदी रहे परिवार एवं मंडल मीडिया प्रभारी प्रेमचंद अग्रवाल के प्रतिष्ठान पर क्षेत्रीय विधायक डॉ राजेश सोनकर की गिरमिई उपस्थिति में जन्मशताब्दी वर्ष मनाया गया इनके साथ मुख्य रूप से मण्डल अध्यक्ष प्रतिनिधि अनिल चावड़ा, नगर परिषद अध्यक्ष संजय जोशी नगर परिषद उपाध्यक्ष जय सिंह राणा मुख्य रूप से उपस्थित थे। सर्व प्रथम स्व अटलबिहारी वाजपेई के चित्र पर माल्यार्पण श्रद्धासुमन अर्पित कर एवं आतिशबाजी की गई उसके पश्चात विधिवत विधायक डॉ सोनकर का स्वागत किया गया साथ ही पधारें भाजपा के वरिष्ठजनों का सम्मान किया गया। जिसके बाद डॉ सोनकर ने अपने उद्बोधन में कहा कि पूर्व प्रधानमंत्री श्रद्धेय स्व अटल बिहारी वाजपेई ने अपना संपूर्ण जीवन को देश के प्रति समर्पित किया है अपने संपूर्ण राजनीतिक जीवन के चलते वह पक्ष या विपक्ष में रहते हुए हमेशा देश को विकसित, विकासशील, और भारत देश के उद्यान के लिए अपने विचार साझा किए अपनी चिंता प्रकट करते थे जिसमें चाहे देश के लिए आर्थिक, पढ़ाई, चिकित्सा, रोजगार, किसान, आतंकवाद, बिजली, पानी जैसे निम्न मुद्दों पर को लेकर चलते थे। नदी से नदी को जोड़ने की योजना शुरू की गई जिसमें देश के किसानों को अनाज उत्पादन में राहत मिलती थी साथ हमेशा अपने देश प्रति प्रेम छलकता था। ऐसे महान छवि के धनी एवं हमारे भाजपा परिवार के पितृ पुरुष का आज जन्मदिन संपूर्ण भारत देश में भाजपा द्वारा जन्मशताब्दी वर्ष के रूप में मनाया जा रहा है इसी के चलते आज नगर भौरासा में भी उक्त कार्यक्रम किया गया। कार्यक्रम का संचालन एवं स्वागत भाषण भाजपा नेता प्रदीप मंत्री के द्वारा किया गया। मीडिया प्रभारी प्रेमचंद अग्रवाल द्वारा नगर में पत्रकार भवन की मांग रखी जिससे विधायक डॉ सोनकर ने जल्द मांग स्वीकार का आश्वासन दिया। एवं साथ ही भाजपाइयों ने नगर के टंकी चौराहा पर निर्माणधीन टंकी के समीप शेष जगह पर पूर्व प्रधानमंत्री श्रद्धेय स्व श्री वाजपेई एवं नगर भाजपा के पितृ पुरुष स्व जेठमल पालीवाल की मूर्ति स्थापना कर गार्डन निर्माण की भी मांग रखी जिस पर विधायक डॉ सोनकर ने सहज स्वीकार कर जल्द निर्माण का आश्वासन दिया जिससे वहां उपस्थित कार्यकर्ता जनसमुदाय ने ताली बजाकर स्वागत कर आभार व्यक्त किया। इस अवसर पर भाजपा के वरिष्ठ शिवनारायण हेडा, हीरालाल चावड़ा, बाबूलाल डौडिया, मांगीलाल पटेल, नगर वसूली पटेल जसवंतसिंह राजपूत, मनोहर यादव, प्रमोद पालीवाल, कछु टाकूर, हिमंतसिंह टाकूर, बद्रीलाल लोधी, सरदार खान द्यारथ धाकड़, अर्जुन सेंधव, ओमप्रकाश जायसवाल, पार्षद छोटेलाल लोधी, सचिन यादव, विनोद डौडिया, सुरेश मालवीय, जगदीश माली अजय यादव हिमंत टाकूर, राजेश लोधी, छोट माली, अंसार बेग गूडू उस्ताद, धर्मदे राठौर, जुगल माली, गौरव माली, रजत माली, के साथ आदि भाजपागण उपस्थित थे अंत में आभार मंडल अध्यक्ष प्रतिनिधि अनिल चावड़ा ने माना।

### निर्माण एजेंसी ठेकेदार ने अधूरा छोड़ा सीसी रोड

टोकसुर्दा। नगर परिषद टोकसुर्दा वार्ड नंबर 13 में गणेश मंदिर से लेकर नगर परिषद उपाध्यक्ष आरिफ पटेल के घर तक सीसी रोड का नवनिर्माण कार्य 2 मई 2025 को निर्माण एजेंसी ठेकेदार द्वारा सीसी रोड का कार्य प्रारंभ किया गया था लेकिन निर्माण एजेंसी ठेकेदार द्वारा आधा अधूरा निर्माण कार्य कर छोड़ा गया। जगह-जगह सीसी रोड पर गड्ढे में तद्विहीन हो चुका है एवं पानी भरा हुआ रहता है पार्षद प्रतिनिधि जीवन प्रजापत ने बताया कि मेरे द्वारा नगर परिषद में कई बार लिखित आवेदन पत्र दे चुका हूँ लेकिन कोई किसी प्रकार से निराकरण करवाई नहीं की जा रही है और न ही नगर परिषद के जवाबदार अधिकारी आज तक भी ध्यान आकर्षित नहीं कर पा रहे हैं। पार्षद प्रतिनिधि ने एवं वार्डवासियों ने कलेक्टर से मांग की है कि शीघ्र अति शीघ्र मौका स्थल का निरीक्षण कर संबंधित विभाग एवं निर्माण एजेंसी ठेकेदार के विरुद्ध कार्यवाही करें। इस संबंध में निर्माण एजेंसी ठेकेदार प्रदीप गर्ग इंदौर चारा चर्चा की गई तो कोई किसी प्रकार से मौखिक रिस्वी नहीं किया गया। मुख्य नगर परिषद अधिकारी नगर परिषद टोकसुर्दा राकेश विद्या ने कहा कि सीसी रोड का निर्माण कार्य चालू कर दिया गया है। जहां पर मटेरियल डाला गया है। मौका स्थल पर कोई किसी प्रकार से सीसी रोड का कार्य चालू नहीं किया गया है मौका स्थल पर।

### इंटक ने श्रम आयुक्त कार्यालय के समक्ष किया प्रदर्शन



देवास। इंटक के जिला अध्यक्ष महेश राजपूत ने बताया कि अखिल भारतीय संयुक्त ट्रेड यूनियन के नेतृत्व में इंटक, ऐटक सीटू, एच एम एस, ऑल इंडिया लॉयर्स यूनियन, ए.आई.यू.टी.यू. सी. सेवा संघ, इंदौर सिटी ट्रेड यूनियन, संयुक्त ट्रेड काउंसिल इंदौर, केंद्रीय कर्मचारी समन्वय समिति, बैंक बीमा एम्पलाइज फेडरेशन, अखिल भारतीय किसान सभा, ने इंदौर में श्रम आयुक्त कार्यालय के समक्ष विशाल धरना-प्रदर्शन आयोजित किया गया। यह प्रदर्शन भाजपा सरकार द्वारा शोपी गई श्रम-विरोधी नीतियों एवं श्रम कानूनों में किए गए बदलावों के विरोध में किया गया। प्रदेश भर से आए विभिन्न ट्रेड यूनियनों के पदाधिकारियों एवं कार्यकर्ताओं ने इसमें भाग लिया। धरना-प्रदर्शन के दौरान नेताओं ने जोरदार भाषण दिए और श्रमिक विरोधी नीतियों के खिलाफ नारेबाजी की। इसके पश्चात प्रतिनिधि मंडल ने श्रम आयुक्त को अपनी मांगों से संबंधित ज्ञापन सौंपते हुए श्रमिक हितों की रक्षा की मांग की। श्रम आंदोलन में इंटक के प्रदेश अध्यक्ष श्याम सुंदर यादव, वकिंग प्रेसिडेंट राजेंद्र सिंह नाती ग्वालियर, संघर्षशील श्रमिक नेता शेषमणि पांडे, श्रमिक नेता अशोक गोस्वामी ग्वालियर, इंदौर मिल मजदूर संघ के अध्यक्ष लक्ष्मी नारायण पाटकर, हरनाम सिंह धारीवाल इंदौर, प्रदेश नेत्री सुशीला यादव, देवास आइएनटीयूसी के जिला अध्यक्ष महेश राजपूत, वरिष्ठ नेता शोकत खान, इंजीनियरिंग मजदूर सेवा संघ के अध्यक्ष रामचंद्र गुर्जर, कोषाध्यक्ष ओमप्रकाश नागेश्वर सहित सैकड़ों की संख्या में श्रमिक महिलाएं इंटकर मदान में उतरीं। धरना स्थल पर वक्ताओं ने भाजपा सरकार की मजदूर-विरोधी, पूंजीपरस्त और तानाशाही नीतियों पर तीखा हमला बोलते हुए कहा कि श्रमिकों से उनके अधिकार छीनने की साजिश को किसी भी कीमत पर सफल नहीं होने दिया जाएगा। यह लड़ाई रोटी, रोजगार और सम्मान की है, और जब तक काले श्रम कानून वापस नहीं लिए जाते, जब तक सड़क से सदन तक संघर्ष जारी रहेगा। नेताओं ने चेतावनी दी कि अगर सरकार ने श्रमिकों की आवाज को दबाने की कोशिश की, तो पूरे प्रदेश में की आ की तरह आंदोलन भड़केगा और सत्ता के गलियारों तक उसकी गूंज सुनाई देगी। श्रमिक एकता जिदाबाद-भाजपा सरकार मुर्दाबाद के नारों से इंदौर गूंज उठा। कार्यक्रम की अध्यक्षता इंटक के प्रदेश अध्यक्ष श्याम सुंदर यादव ने की एवं संचालन सीटू के प्रदेश महासचिव प्रमोद प्रधान ने किया आभार ऑल इंडिया लॉयर्स यूनियन के प्रदेश अध्यक्ष बाबूलाल नागर ने माना।

## मुख्यमंत्री के विजन से जिले में निवेश और रोजगार के खुले नए द्वार

औद्योगिक विकास को नई गति  
776 करोड़ से अधिक का निवेश  
और 1187 रोजगार

देवास। मुख्यमंत्री डॉ. मोहन यादव के दूरदर्शी, उद्योग-मैत्री और रोजगार-केंद्रित विजन के तहत मध्यप्रदेश औद्योगिक विकास के क्षेत्र में निरंतर प्रगति कर रहा है। राज्य सरकार की नई औद्योगिक नीतियां, निवेशकों के लिए अनुकूल वातावरण, सिंगल विंडो सिस्टम और सुदृढ़ आधारभूत संरचना का सकारात्मक प्रभाव अब देवास जिले में भी स्पष्ट रूप से दिखाई दे रहा है। देवास जिला अभ्युदय देवास के संकल्प के साथ औद्योगिक और आर्थिक समृद्धि की दिशा में तेजी से आगे बढ़ रहा है। देवास जिले के औद्योगिक सेक्टर-2 एवं सेक्टर-3 में वर्तमान में 776 करोड़ रुपये से अधिक का निवेश किया जा रहा है। इन

औद्योगिक परियोजनाओं के माध्यम से 1,187 से अधिक रोजगार के अवसर सृजित होने की संभावना है, जिससे स्थानीय युवाओं को अपने ही जिले में रोजगार के नए अवसर उपलब्ध होंगे। पिछले दो वर्षों में देवास जिले में 16 नवीन औद्योगिक इकाइयों की स्थापना हुई है। इससे जिले में औद्योगिक उत्पादन को बढ़ावा मिलेगा और आर्थिक गतिविधियों में निरंतर वृद्धि होगी।

### निवेश अनुकूल वातावरण से बढ़ा उद्योगों का भरोसा

राज्य सरकार द्वारा आयोजित ग्लोबल इन्वेस्टर समिट, रोजनल इंस्टिट्यूटल कॉन्क्लेव और निवेश प्रोत्साहन कार्यक्रमों के सकारात्मक प्रभाव के चलते देवास जिले में निवेशकों का भरोसा लगातार बढ़ा है। औद्योगिक सेक्टर-2 एवं सेक्टर-3 में हो रहा निवेश इसी विश्वास का

प्रत्यक्ष प्रमाण है। जिला स्तर पर निवेश प्रोत्साहन केंद्रों के माध्यम से स्थानीय उद्यमियों, एमएसएमई इकाइयों और नए निवेशकों को सीधा मार्गदर्शन मिल रहा है, वहीं उज्जैन स्थित एमपीआईडीसी क्षेत्रीय कार्यालय से पूरे संभाग में औद्योगिक परियोजनाओं को प्रभावी मॉनिटरिंग संभव हो पाई है। इसका प्रत्यक्ष परिणाम जिले-जिले में बढ़ते निवेश, उद्योगों की संख्या में वृद्धि और रोजगार के नए अवसरों के रूप में सामने आ रहा है। एमपीआईडीसी के कार्यकारी निदेशक श्री राजेश राठौड़ ने बताया कि देवास जिले में औद्योगिक इकाइयों का विस्तार मुख्यमंत्री डॉ. मोहन यादव के आत्मनिर्भर मध्यप्रदेश के संकल्प को साकार कर रहा है। आने वाले समय में देवास जिला औद्योगिक विकास, रोजगार सृजन और आर्थिक समृद्धि के क्षेत्र में प्रदेश के अग्रणी जिलों में अपनी पहचान और मजबूत करेगा।

### निवेश सुगमता से बदली औद्योगिक तस्वीर

मुख्यमंत्री डॉ. मोहन यादव के निर्देश पर उज्जैन को एमपीआईडीसी का क्षेत्रीय (रोजनल) कार्यालय बनाए जाने तथा प्रदेश के प्रत्येक जिले में निवेश प्रोत्साहन केंद्र स्थापित किए जाने से औद्योगिक विकास को नई गति मिली है। इन व्यवस्थाओं के चलते निवेशकों को अब भूमि आवंटन, परियोजना स्वीकृति, विभिन्न विभागों से अनुमति, नीति संबंधी मार्गदर्शन एवं समस्याओं के त्वरित निराकरण के लिए एक ही मंच पर सुविधाएं उपलब्ध हो रही हैं। इससे निवेश प्रस्तावों के क्रियान्वयन की प्रक्रिया तेज हुई है और उद्योग स्थापना में लगने वाला समय उल्लेखनीय रूप से कम हुआ है।

## खुशिया बाटे अभियान निरंतर जारी रहेगा

ठंड में बच्चों को दी स्वेटर

देवास। समाजसेवा के क्षेत्र में निरंतर सक्रिय संस्था श्री विश्व राजा द्वारा देवास के राजीव नगर अनवरपुरा स्थित शासकीय प्राथमिक विद्यालय में विद्यार्थियों के लिए निशुल्क स्वेटर वितरण कार्यक्रम का आयोजन किया गया। शीत ऋतु के दौरान बच्चों को ठंड से राहत प्रदान करने के उद्देश्य से आयोजित इस कार्यक्रम में बड़ी संख्या में विद्यार्थियों को स्वेटर वितरित किए गए। कार्यक्रम में संस्था अध्यक्ष एडवोकेट मनोज श्रीवास्तव की गरिमामयी उपस्थिति रही। उनके साथ स्वामी योगेन्द्र भारती, फौजी पीलोक सरकार एवं चंद्रकांत सिंह परिहार

(सेवानिवृत्त वन अधिकारी) भी विशेष रूप से उपस्थित रहे। सभी अतिथियों के विद्यालय परिवार द्वारा स्वागत किया गया। स्वेटर वितरण के दौरान अतिथियों ने बच्चों से संवाद किया एवं उन्हें शिक्षा के साथ-साथ अच्छे संस्कार अपनाने का संदेश दिया। संस्था अध्यक्ष मनोज श्रीवास्तव ने अपने संबोधन में कहा कि जरूरतमंद बच्चों की सहायता करना ही संस्था श्री विश्व राजा का मूल उद्देश्य है तथा भविष्य में भी शिक्षा, स्वास्थ्य एवं सामाजिक कल्याण से जुड़े ऐसे कार्यक्रम लगातार आयोजित किए जाते रहेंगे। विद्यालय के प्राचार्य एवं समस्त स्टाफ ने संस्था के इस सरहनीय प्रयास को प्रशंसा करते हुए आभार व्यक्त किया।

## सतवास घटना को लेकर ब्राह्मण समाज में आक्रोश

गोलीबारी की घटना करने वालों पर कार्रवाई की मांग को लेकर ज्ञापन दिया



देवास। सतवास में बुधवार को अतिक्रमण हटाने को लेकर हुए बवाल के बाद देर रात्रि हुए हवाई फायर के बाद ब्राह्मण समाज में भारी आक्रोश व्याप्त है और इसको लेकर गुरुवार को सतवास तहसील के ब्राह्मण समाजजनों ने सतवास तहसीलदार हरिओम टाकूर को जिला कलेक्टर के नाम ज्ञापन सौंपा। ज्ञापन में समाजजनों ने मांग की है कि घटना में शामिल नारायण सोनी ने आगजनी में झुलसे पीड़ित व्यास परिवार को फिर से धमकाने

के इरादे से अपने घर से हवाई फायर किए और उसकी बहन उमा सोनी और उसकी पत्नी धाना परिसर में बंदूक लेकर आईं तथा उपस्थित नगरिकों के बीच धमकी दी। इसके बावजूद पुलिस ने बंदूक जप्त कर आरोपी के खिलाफ मुकदमा तो दर्ज कर लिया लेकिन आरोपीगण अभी भी गिरफ्तार नहीं

हुए और पीड़ित व्यास परिवार को धमका रहे हैं। ज्ञापन में पूरी घटना की न्यायिक जांच के साथ निर्लंबित तहसीलदार दिवाकर को सेवा से बर्खास्त कर एफआईआर दर्ज करने की मांग भी की गई। उधर आत्मदाह करने के प्रयास में बुरी तरह झुलसे संतोष व्यास की पत्नी जयश्री व्यास की हालत अभी

## भ्रमण पर कन्नौद पधारे अभा जैविक प्रमुख पाटीदार का किया सम्मान

कन्नौद। भारतीय किसान संघ के अखिल भारतीय जैविक प्रमुख हुकुम पाटीदार का केंद्र की योजना अनुसार जिले में प्रवास हुआ। कन्नौद बैठक हाल में भगवान बलराम जी का पूजन कर जिला बैठक की शुरुआत की गई इसमें जिला और तहसील के कार्यकर्ता उपस्थित रहे। कार्यकर्ताओं ने अतिथियों का तिलक एवं साफा बांधकर श्रीफल भेंट किया। श्री पाटीदार ने कहा कि हरित क्रांति के समय स्वामीनाथन रिपोर्ट आधार पर किसानों को अधिक उत्पादन और फसल का पैदावार बढ़ाने में रासायनिक खाद और किटनाशक का अंधाधुंध प्रयोग किया गया जिससे भूमि को बहुत अधिक जहर युक्त कर दी आने वाले समय में हमारी जमीन को उत्पादन शक्ति



शून्य के बराबर हो जाएगी फिर रासायनिक खाद कितना ही डालो पैदावार नहीं होगी रासायनिक खाद से किसानों का खर्चा जरूर बढ़ा है वहीं उत्पादन हर साल काम होता जा रहा है यह सब रासायनिक के दुष्परिणाम सामने नजर आ रहे हैं और मनुष्य भी कई प्रकार की बीमारी से ग्रसित होता जा रहा है जैसे कैंसर, लकवा, हार्ट टेक के मरीज गांव गांव में हो गए हैं

इसलिए हमें रासायनिक उत्पादों को छोड़कर गो आधारित जैविक खेती पर ही आना पड़ेगा इससे हमारी धरती और मानव भी स्वस्थ रहेंगे उन्होंने कहा कि मालवा प्रांत देश के अच्छे प्रांत में गिने जाने वाला प्रांत है। उन्होंने कहा कि बीज पर पूरा नियंत्रण विदेशी कंपनियों के पास है जो एक एक लाख रुपये किलो बीज बेच रही है बीज का नियंत्रण किसानों के हाथ में होना

### युवा भजन गायक गोस्वामी को किया सम्मानित

देवास। गांव की चौपाल में चबूतरे पर संतो की वाणी और भजनों के सुनने के शोक के लगाव ने बना दिया भजन गायक। देवास जिले के पुष्पगिरी के पास जन्मे राजेश गोस्वामी जो कि कुमारीयां राव गांव में जन्मे वर्तमान में इंदौर महानगर में रहकर अपनी दिनचर्या में भजन भाव को शामिल कर, रहें, हाल ही में उनके द्वारा उनके मंडली के शार्तिलाल के साथ अपनी प्रस्तुति पेश करने का मौका



मिला, उनकी गायिकी की बड़ी सरहाना हुई। जिस पर उन्हें पुष्प माला पहनाकर सम्मानित किया।

## सर्व ब्राह्मण समाज ने मनाई महामना एवं वाजपेई की जयंती

देवास। अखिल भारतीय ब्राह्मण महासंघ सर्व ब्राह्मण समाज ने महामना पंडित मदन मोहन मालवीय एवं पूर्व प्रधानमंत्री अटल बिहारी वाजपेई की जयंती मनाई। महासंघ के अध्यक्ष दिनेश मिश्रा की अध्यक्षता में बड़ी संख्या में समाज के वरिष्ठ जनों ने सिविल लाइन चौराहे पर पहुंचकर महामना पंडित मदन मोहन मालवीय की प्रतिमा पर माल्यार्पण किया। महासंघ के महामंत्री महेंद्र व्यास ने



बताया कि इसी अवसर पर महासंघ के संरक्षक पंडित प्रयास गौतम को शहर कांग्रेस अध्यक्ष

बनने, प्रतीक शास्त्री को ब्लॉक कांग्रेस अध्यक्ष बनने, गौरव जोशी को आईटी सेल का जिला अध्यक्ष

### कैथोलिक ईसाई परिवारों ने मनाया क्रिसमस डे



बागली। बागली नगर में 1960 के दशक में कैथोलिक ईसाई (सेन्य) परिवार बागली में चिकित्सा सेवा देने के लिए आया उसे वक 1962 में चर्चलु वॉर के समय इसी परिवार के वरिष्ठ सदस्य द्वारा उस समय भारतीय सेना की ओर से सीमा सुरक्षा में सेवा भी प्रदान की बाद में इस परिवार के अन्य सदस्य 1975 में बागली आए बाद में एक परिवार और बागली में निवासरत हुआ। 25 दिसंबर आज गुरुवार को बागली में रहने वाले

कैथोलिक ईसाई परिवारों द्वारा क्रिसमस डे पर्व मनाया इन परिवार के सदस्यों के मध्य बड़ी संख्या में बागली नगर वासी पहुंचे और क्रिसमस डे की बधाई दी। कैथोलिक ईसाई परिवारों द्वारा आकर्षक प्रभु यीशु की झांकी बनाई गई और घर आए सभी मेहमानों का स्वादिष्ट व्यंजनों खिलाकर स्वागत किया। समाज के युवा बिन्नु कुरी सिंगल जोशी ने देशवासियों को क्रिसमस डे पर्व की बधाई दी।

### एक नजर सिर्फ दो एकड़ में अमरूद की जैविक खेती से पिछले तीन-चार वर्षों से हर साल 2 से 3 लाख रुपये का शुद्ध मुनाफा हो रहा है।

## सोनकच्छ के किसान की जैविक खेती ने बदली तस्वीर, अमरूद से हर साल लाखों की कमाई

सोनकच्छ। कहते हैं अगर सोच साफ हो, मेहनत सच्ची हो और धैर्य बना रहे, तो खेती भी किस्मत बदल सकती है। देवास जिले के भटकुंड गांव के किसान ठाकुर रघुवीर सिंह बघेल ने इस कहावत को जमीन पर उतार कर दिखा दिया है। जिला पंचायत के उपाध्यक्ष होने के साथ-साथ वे एक प्रगतिशील और सफल किसान भी हैं। करीब छह साल पहले उनके पिता एवं पूर्व विधायक ठाकुर राजेन्द्र सिंह बघेल ने उन्हें खेती का तरीका बदलने और जैविक खेती अपनाने की सलाह दी। उसी दिन से ठाकुर रघुवीर सिंह बघेल ने रासायनिक खेती छोड़कर जैविक पद्धति की



राह पकड़ ली। उन्होंने अपनी जमीन के एक हिस्से में अमरूद का बगीचा लगाया, जो आज बिना ज्यादा खर्च के हर साल उन्हें लाखों रुपये की आमदनी दे रहा है। उनके बगीचे में रेंड डायमंड, ब्लैक डायमंड और थाई पिंक जैसी उन्नत प्रजातियों के अमरूद

लगे हैं। एक पेड़ से साल में तीन बार 40 से 50 किलो तक फल का उत्पादन हो जाता है। खास बात यह है कि बघेल ने उस समय यह फैसला लिया, जब अधिकांश किसान रासायनिक खेती पर निर्भर थे। उन्होंने गोबर की खाद, देसी तकनीक और प्राकृतिक

संसाधनों से खेती शुरू की। दोहर का मॉडल अपनाया उन्होंने एक ही जमीन से दोहरा लाभ लेने का मॉडल अपनाया। अमरूद के पेड़ों के बीच खाली जगह में गेहूँ, आलू, प्याज और चने की फसल बोई जाती है। यानी फल भी और अनाज भी—दोनों से कमाई। शुरुआत में जहां उत्पादन 10-20 किलो था, वहीं आज रोजाना डेढ़ से दो क्विंटल तक अमरूद का तुड़ाई हो रही है। करीब एक महीने तक लगातार तुड़ाई चलती है। सिर्फ दो एकड़ में निरभर थे। उन्होंने गोबर की खाद, देसी तकनीक और प्राकृतिक

हो रहा है। इसके अलावा बीच की जमीन से गेहूँ और अन्य फसलों से अलग आमदनी भी मिलती है। ठाकुर रघुवीर सिंह बघेल बताते हैं कि फलदार पौधों में पहले एक-दो साल मेहनत ज्यादा होती है, लेकिन बाद में केवल सिंचाई और साल में एक-दो बार गोबर की खाद डालनी पड़ती है। खर्च नाममात्र का होता है—सिर्फ तुड़ाई और मंडी तक ले जाने का। उनका कहना है कि जहां गेहूँ से मुश्किल से 70-80 हजार रुपये की आमदनी होती है, वहीं फलों की खेती बिना बड़ी लागत के कहीं ज्यादा फायदा देती है। वे अपने पिता पूर्व विधायक ठाकुर राजेन्द्र सिंह बघेल की कृषि परंपरा को

आगे बढ़ा रहे हैं। करीब 25 एकड़ जमीन में पूरी तरह स्थायी जैविक खेती का कर रहे हैं। खेतों में अमरूद और नींबू के पेड़ों के साथ गेहूँ, आलू और बरसीम की फसल ली जा रही है। खाद के लिए घर में गायें हैं, जिनके गोबर से पंचव्या, जीवामृत, निर्मास्त्र और केंचुआ खाद तैयार कर फसलों में उपयोग किया जाता है। ठाकुर रघुवीर सिंह बघेल जिले के किसानों से अपील करते हैं कि परंपरागत खेती के साथ-साथ जैविक खेती पर भी ध्यान दें। कम लागत में भी लाखों रुपये कमाए जा सकते हैं और खेती को सचमुच लाभ का व्यापार बनाया जा सकता है।